

(ಈ) ಈ ಯೋಜನೆ ಮಂಡಗೈತಿಯಿಂದ ನಡೆಯಲು ಕಾರಣವೇನು ?

(ಉ) ಕಾರ್ಮಿಕರಿಗೆ ಕೊಡಲಾಗುವ ಕೂಲಿ ರೂ. 6-50 ಪ್ರ.ಯನ್ನು ರೂ. 10-00ಗೆ ಹೆಚ್ಚಿಸಲು ಸಾಧ್ಯವಿಲ್ಲವೇ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣಾಭಿವೃದ್ಧಿ ಹಾಗೂ ಪಂಚಾಯತ್ ರಾಜ್ ಮಂತ್ರಿಗಳು).—

(ಅ) ಹೌದು ಬಂದಿದೆ.

(ಆ) ಬ್ಯಾಡಗೀ ತಾಲ್ಲೂಕಿನಲ್ಲಿ 3,684 ಜನರಿಗೆ ಮೇಲ್ಕಂಡ ಯೋಜನೆಯಲ್ಲಿ ಉದ್ಯೋಗ ಕೊಡಲಾಗಿದೆ.

(ಇ) ಬ್ಯಾಡಗೀ ತಾಲ್ಲೂಕಿಗೆ ರೂ. 1.50 ಲಕ್ಷ ರೂಪಾಯಿಗಳನ್ನು ಒದಗಿಸಲಾಗಿದೆ.

(ಈ) ಈ ಯೋಜನೆಯು 26-1-84ರಲ್ಲಿ ಪ್ರಾರಂಭವಾಗಿದ್ದು ಅದನ್ನು ತ್ವರಿತಗೊಳಿಸಲಾಗುವುದು.

(ಉ) ಕೌಶಲ್ಯರಹಿತ ವ್ಯವಸಾಯ ಸೂಲಿಗಾರರಿಗೆ ನಿಗದಿ ಮಾಡಿದ ಕನಿಷ್ಠ ಕೂಲಿ (ರೂ. 6-50) ದರದ ಮೇರೆಗೆ ಕಾರ್ಮಿಕರಿಗೆ ಕೂಲಿ ಕೊಡಲಾಗುತ್ತದೆ. ಕಾರ್ಮಿಕರಿಗೆ ಕೊಡುವ ಕೂಲಿ ದರವನ್ನು ರೂ. 6-50 ರಿಂದ ರೂ. 10-00ಗೆ ಹೆಚ್ಚಿಸುವ ಸಾಧ್ಯತೆ ಇರುವುದಿಲ್ಲ.

ಪ್ರಶ್ನೆ : 703 (1666)

ಶ್ರೀ ಎನ್. ಕೆ. ಹುಚ್ಚಪ್ಪ. — ನಮ್ಮ ತಾಲ್ಲೂಕಿನಲ್ಲಿ ಯಂಚಿ ಮತ್ತು ಇತರ ಕಡೆಗಳಲ್ಲೂ ಪುಚ್ಚಾ ಷುರ್‌ರು ಇಲ್ಲ. ಅನೇಕ ಸಲ ಇದರ ಸಲುವಾಗಿ ಪ್ರಾರ್ಥಿಸಿಕೊಂಡರೂ ಯಾರನ್ನೂ ನೇಮಕ ಮಾಡಿಲ್ಲ. ಆರು ತಿಂಗಳ ಅವಧಿಯಲ್ಲಿ ನಿವೃತ್ತಿಯಾಗುವವರನ್ನು ಪ್ರಮೋಶನ್ ಕೊಟ್ಟು ಕಳಿಸಿದರೆ ಯಾವ ಉಪ ಯೋಗವೂ ಆಗುವುದಿಲ್ಲ. ಅವರು ಹೋಗಲೂ ಇಷ್ಟಪಡುವುದಿಲ್ಲ. ಹುದ್ದೆಗಳಿಗೆ ಯುವಕರನ್ನು ನೇಮಿಸುವುದು ಸೂಕ್ತವೆಂದು ನಾನು ಹೇಳುತ್ತೇನೆ. ಹುಡುಗರ ವಿದ್ಯಾಭ್ಯಾಸಕ್ಕೆ ತೊಂದರೆಯಾಗದಂತೆ ಕೂಡಲೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬಿ. ರಾಜಯ್ಯ. — ಬಹಳ ವರ್ಷಗಳಿಂದ ಪ್ರಮೋಶನ್ ಕೊಡದೆ, ರಿಟೈರ್ ಆಗುವ ಸಮಯದಲ್ಲಾದರೂ ಪ್ರಮೋಶನ್ ಕೊಡಿ ಎಂದು ಕೇಳಿದ್ದರಿಂದ ಕೊಟ್ಟರೆ ಅವರು ಹೋಗುತ್ತಿಲ್ಲ. ಈಗ ನೇರವಾಗಿ ಪಿ.ಎಸ್.ಸಿ.ಯಿಂದ ಆಯ್ಕೆಯಾದವರ ಪಟ್ಟಿಯನ್ನು ಕಳಿಸಿಕೊಟ್ಟಿದ್ದಾರೆ. ಅವರನ್ನು ನೇಮಕ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೇನೆ.

ಅಧ್ಯಕ್ಷರು. — ಪ್ರ. ಸಂಖ್ಯೆ 704 (1399) ಮಾನ್ಯ ಸದಸ್ಯರು (ಶ್ರೀ ಹೆಗ್ಗಪ್ಪ) ಹಾಜರಿರಲಿಲ್ಲ.

ವಿಷಯ : ಡೆನಿಡಾ ನೆರವಿನಿಂದ ಕೃಷಿ ಪುರುಷ ಕೃಷಿ ಸ್ತ್ರೀ ತರಬೇತಿ ಕೇಂದ್ರದ ಪ್ರಾರಂಭದ ಕುರಿತು.

ಪ್ರ. ಸಂಖ್ಯೆ 705 (1340) ಡಾ. ಎಂ. ಪಿ. ಕರ್ಕಿ (ಕುಮಟ). — ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಕುಮಟಾದಲ್ಲಿ ಡೆನಿಡಾ ನೆರವಿನಿಂದ ಕೃಷಿ ಪುರುಷ ಹಾಗೂ ಕೃಷಿ ಸ್ತ್ರೀ ಸಹಾಯಕರನ್ನು ತರಬೇತಿಗೊಳಿಸುವ ಕೇಂದ್ರವನ್ನು ಯಾವಾಗ ಮಂಜೂರು ಮಾಡಲಾಯಿತು ;

(ಆ) ಮಂಜೂರಾದ ಮೇಲೆ ಸದರಿ ಕೇಂದ್ರದಲ್ಲಿ ನಡೆದ ಕಲಾಪಗಳೇನು ;

(ಇ) ಈ ಪ್ರಗತಿಗಳಿಂದ ಸರಕಾರಕ್ಕೆ ಸಮಾಧಾನವಿದೆಯೇ ;

(ಈ) ಇಲ್ಲದಿದ್ದಲ್ಲಿ ಸರ್ಕಾರದವರು ಈ ಬಗ್ಗೆ ಯಾವ ಕ್ರಮ ಕೈಗೊಂಡಿದ್ದಾರೆ ;

ಶ್ರೀ ಬಿ. ಎಲ್. ಗೌಡ (ಮಾನ್ಯ ಕೃಷಿ ಸಚಿವರು). —

(ಅ) ದಿನಾಂಕ 24-8-82ರಲ್ಲಿ ಮಂಜೂರು ಮಾಡಿದೆ. ಡೆನಿಡಾ ನೆರವಿನಿಂದ ತರಬೇತಿ ನೀಡುವುದು ರೈತ ಯುವಕರಿಗೆ ಮತ್ತು ರೈತ ಮಹಿಳೆಯರಿಗೆ ಕೃಷಿ ಪುರುಷ ಮತ್ತು ಸ್ತ್ರೀ ಸಹಾಯಕರಿಗಲ್ಲ.

(ಆ) ರೈತ ಮಹಿಳೆಯರಿಗೆ 10 ದಿನಗಳ ತರಬೇತಿಯನ್ನು ಮತ್ತು ರೈತ ಯುವಕರಿಗೆ 14 ದಿನಗಳ ತರಬೇತಿಯನ್ನು ನೀಡಲಾಗುತ್ತದೆ. 1982-83ರಲ್ಲಿ 36 ಕೃಷಿ ಮಹಿಳೆಯರಿಗೆ 1983-84ರಲ್ಲಿ 266 ಕೃಷಿ ಮಹಿಳೆಯರಿಗೆ ಹಾಗೂ 82-83ರಲ್ಲಿ 61 ರೈತ ಯುವಕರಿಗೆ 1983-84ರಲ್ಲಿ 245 ರೈತಯುವಕರಿಗೆ ತರಬೇತಿ ನೀಡಲಾಗಿದೆ.

(ಇ) ವರ್ಷಕ್ಕೆ 600 ಯುವಕ ಮತ್ತು 600 ಮಹಿಳೆಯರಿಗೆ ತರಬೇತಿ ಕೊಡುವ ಗುರಿಯ ಹಿನ್ನೆಲೆಯಲ್ಲಿ ಪ್ರಗತಿ ಸಮಾಧಾನಕರವಲ್ಲ.

(ಈ) ಮುಖ್ಯವಾಗಿ ಮಹಿಳಾ ವಿಸ್ತರಣಾಧಿಕಾರಿಗಳ ನೇಮಕವಾಗಬೇಕಾಗಿದೆ. ನೇಮಕದ ಬಗ್ಗೆ ಕ್ರಮ ಕೈಗೊಳ್ಳಲಾಗಿದೆ.

ಡಾ. ಎಂ. ಪಿ. ಕರ್ಕಿ.— ಅಧ್ಯಕ್ಷರೇ. ಈ ಡೆನಿಡಾ ನೆರವಿನ ಕಾರ್ಯಕ್ರಮ 1982ರಲ್ಲಿ ಪ್ರಾರಂಭವಾಯಿತು. 1982ರಿಂದ ಈಚೆಗೆ ಡೆಪ್ಯುಟಿ ಡೈರೆಕ್ಟರ್ ಹುದ್ದೆಯನ್ನು ಬಿಟ್ಟು ಬೇರೆ ಯಾವ ಹುದ್ದೆಯನ್ನೂ ಭರ್ತಿ ಮಾಡಿಲ್ಲ. ಬೇರೆ ಮಹಿಳಾ ವಿಸ್ತರಣಾಧಿಕಾರಿ ಮತ್ತು ಪುರುಷ ವಿಸ್ತರಣಾಧಿಕಾರಿಯನ್ನು ನೇಮಕ ಮಾಡಿಲ್ಲ. ಮಂತ್ರಿಗಳು ಇದರ ಬಗ್ಗೆ ನಿರ್ದೇಶಕರಿಗೆ ಆದೇಶ ಕೊಟ್ಟಿದ್ದರೂ ಕೂಡ ಈ ಜಾಗಗಳನ್ನು ಇದುವರೆಗೂ ಭರ್ತಿ ಮಾಡಿಲ್ಲ. ಇಲ್ಲಿ ಈಗ ವಾಹನ ಬಂದಿದೆ. ಆದರೆ ಅದಕ್ಕೆ ಚಾಲಕರು ಇಲ್ಲ. ಎಲ್ಲದಕ್ಕೂ ಕೂಡ ಡೆನಿಡಾದಿಂದ ನೆರವು ದೊರಕುತ್ತಿರುವಾಗ ಇಲ್ಲಿ ಲ್ಯಾಂಡ್ ದೊರೆತು ಒಂದು ವರ್ಷವಾದರೂ ಯಾವುದೇ ಕಟ್ಟಡ ನಿರ್ಮಾಣವಾಗಿಲ್ಲ. ಮುಖ್ಯವಾಗಿ ಬೇಕಾಗಿರತಕ್ಕಂಥ ಹಾಸ್ಟೆಲ್, ಕಿಚನ್ ಅವಶ್ಯಕತೆ ತುಂಬಾ ಇದೆ. ಇದನ್ನು ಮಾಡಬೇಕು. ಈ ಹುದ್ದೆಗಳನ್ನು ಒಂದು ಕಾಲ ಮಿತಿಯೊಳಗೆ, ಭರ್ತಿ ಮಾಡಲು ಕೂಡಲೇ ಕ್ರಮ ತೆಗೆದುಕೊಳ್ಳುತ್ತೀರಾ ?

ಶ್ರೀ ಬಿ. ಎಲ್. ಗೌಡ.— ಹಾಸ್ಟೆಲ್ ಮತ್ತು ಇತರ ಕಟ್ಟಡದ ಅಂದಾಜು ವೆಚ್ಚ ನಕ್ಷೆ ತಯಾರು ಮಾಡಿ 1983ನೇ ಇಸವಿ ಅಕ್ಟೋಬರ್ ತಿಂಗಳಿನಲ್ಲಿ ಕೇಂದ್ರ ಸರ್ಕಾರಕ್ಕೆ ಮತ್ತು ಡ್ಯಾನಿಶ್ ಕಳಿಸಿರತೀವೆ. ಇದನ್ನು ತೀವ್ರಗತಿಯಲ್ಲಿ ಮಂಜೂರು ಮಾಡಬೇಕೆಂದು ಬೆಲೆಕೊ ಮೆಸೇಜನ್ನೂ ಕೂಡ ಕಳಿಸಿದ್ದೇವೆ. ಇಲ್ಲಿ ಒಟ್ಟು ಒಬ್ಬ ಕೃಷಿ ನಿರ್ದೇಶಕರನ್ನು ನೇಮಕ ಮಾಡಿದ್ದೇವೆ. ಸ್ತ್ರೀ ವಿಸ್ತರಣಾಧಿಕಾರಿಯನ್ನು ಬಿಟ್ಟು ಬಾಕಿ ಎಲ್ಲರನ್ನೂ ಭರ್ತಿ ಮಾಡಿದ್ದೇವೆ. ನೇಮಕ ಮಾಡಿದ್ದನ್ನು ಅನಿವಾರ್ಯವೆನಿಸಿದರೆ ಅಂದೇ ಆರ್ ರೂಲ್ ಅಮೆಂಡ್‌ಮೆಂಟ್ ಮಾಡಿ ರಾಜ್ಯಪಾಲರಿಗೆ ಕಳಿಸಿಕೊಟ್ಟಿದ್ದೇವೆ. ಪತ್ರ ವ್ಯವಹಾರ ನಡೆಯುತ್ತಿದೆ.

ಡಾ. ಎಂ. ಪಿ. ಕರ್ಕಿ.— ಮಾನ್ಯ ಮಂತ್ರಿಗಳು ಕೆಲವರನ್ನು ನೇಮಕ ಮಾಡಿದ್ದೇವೆ ಎಂದು ಹೇಳಿದರು. ಆದರೆ ನೇಮಕ ಆದಂಥವರು ನಮಗೆ ನೋಡಲು ಸಿಗುತ್ತಾ ಇಲ್ಲ. ಆದ್ದರಿಂದ ಯಾವಾಗ ಇವರನ್ನು ನೇಮಕ ಮಾಡಲಾಯಿತು ಎಂಬ ಬಗ್ಗೆ ನಮಗೆ ಒಂದು ಪಟ್ಟಿಯನ್ನು ಒದಗಿಸಿದರೆ ಒಳ್ಳೆಯದಾಗುತ್ತದೆ.

ಅಧ್ಯಕ್ಷರು.— ಅವರಿಗೆ ಪಟ್ಟಿಯನ್ನು ಕಳುಹಿಸಿಕೊಡಿ.

ಶ್ರೀ ಬಿ. ಎಲ್. ಗೌಡ.— ಕಳುಹಿಸಿಕೊಡುತ್ತೇನೆ.

ಒಬ್ಬರು ಸದಸ್ಯರು.— ಇದು ಕಾಲಮಿತಿ ಯೋಜನೆಯಾಗಿದೆ. ಆದ್ದರಿಂದ ಸಕಾಲದಲ್ಲಿ ನಾವು ಡೆನ್ಮಾರ್ಕ್ ದೇಶದ ಸಹಾಯವನ್ನು ಉಪಯೋಗಿಸಿಕೊಳ್ಳಬೇಕಾಗಿದೆ. ನಾವು ತಡಮಾಡಿದರೆ, ಆ ದೇಶದ ನೆರವು ನಮ್ಮ ಜನರಿಗೆ ಸಿಗುವುದಿಲ್ಲ. ಆದ್ದರಿಂದ ತಾವು ಇದರ ಕಡೆ ತೀವ್ರ ಗಮನ ಕೊಡುತ್ತೀರಾ ?

ಶ್ರೀ ಬಿ. ಎಲ್. ಗೌಡ.— ಈ ಯೋಜನೆ 1982-83ರಿಂದ ಪ್ರಾರಂಭವಾಗಿ 1986-87ರಲ್ಲಿ ಮುಗಿಯುತ್ತದೆ. ಈ ಅವಧಿಯೊಳಗೆ ನಾವು ಎಲ್ಲಾ ಹಣವನ್ನು ಖರ್ಚು ಮಾಡುತ್ತೇವೆ, ಮತ್ತು ಅವರು ಕೊಡುವಂಥ ಎಲ್ಲಾ ಸೌಲಭ್ಯಗಳನ್ನೂ ಉಪಯೋಗ ಮಾಡಿಕೊಳ್ಳುತ್ತೇವೆ.

ವಿಷಯ : ಸುಳ್ಳು ಕ್ಷೇತ್ರದ ಅರಂತೋಡು ಹಾಗೂ ಗುತ್ತಿಗೆದಾರ ಗ್ರಾಮಗಳಿಗೆ ನಳದ ಮೂಲಕ ನೀರು ಸರಬರಾಜು.

ಪು. ಸಂಖ್ಯೆ 706 (1510) ಶ್ರೀ ಬಾಕಿಲ ಹುಕ್ಕಪ್ಪ (ಸುಳ್ಳು).— ಮಾನ್ಯ ಗ್ರಾಮಾಭಿವೃದ್ಧಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ ?

(ಅ) ಸುಳ್ಳು ಕ್ಷೇತ್ರದ ಅರಂತೋಡು ಗುತ್ತಿಗೆದಾರ ಗ್ರಾಮಗಳಲ್ಲಿ ನಳನೀರು ಸರಬರಾಜಿಗೆ ಕೊಳವೆ ಹಾಕಿ ಒಂದು ವರ್ಷ ಕಳೆದರೂ ಅದಕ್ಕೆ ಮೋಟಾರನ್ನು ಅಳವಡಿಸಿ ನೀರು ಸರಬರಾಜು ಮಾಡದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ;

(ಆ) ಹಾಗಿದ್ದಲ್ಲಿ, ಆ ಬಗ್ಗೆ ಸರ್ಕಾರದವರು ತ್ವರಿತವಾಗಿ ಕ್ರಮ ಕೈಕೊಂಡು ನೀರು ಸರಬರಾಜಿಗೆ ವ್ಯವಸ್ಥೆ ಮಾಡುವರೆ ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಸನ್ಮಾನ್ಯ ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—